

ತಿರುಪತಿ ವೆಂಕಟರಮಣ ನಿನಗೇತಕೆ ಬಾರದೊ ಕರುಣ

- 1. Ref.:** Dasara Padagalu – Purandara Dasara Keerthane, Samyukta Samputa, Edited by Shri Pavanje Gururao, Sriman Madhwa Siddantha Granthalaya, Udupi, page No. 270.
- 2. Ref.:** Purandara Sahitya Darshana, Samputa 1, Jeevana Darshana edited by Prof. S.K. Ramachandra Rao, page No. 270.
- 3. Note:** The wordings are as per Ref. 1. The wordings in Ref. 2 are matching with Ref. 1 except few differences, which are marked in **yellow highlights**.
- 4. Note:** These wordings are followed by the singer.
- 5. Note:** This song is not available in the books of Shri Betageri Krishna Sharma and Shri Bengeri Huchha Rayaru and also in the books of Samagra Dasa Sahitya, published by Kannada & Culture Dept., Govt of Karnataka, Bengaluru and also in the books of Gorebala Hanumantha Rayaru.

ರಾಗ ಖರಹರ ಪ್ರಿಯ

ಏಕ ತಾಳ

ತಿರುಪತಿ ವೆಂಕಟರಮಣ ನಿನಗೇತಕೆ ಬಾರದು ಕರುಣ

ನಂಬಿದೆ ನಿನ್ನಯ ಚರಣ ಪರಿಪಾಲಿಸಬೇಕೋ ಕರುಣ || ಪ ||

ಅಳಗಿರಿಯಿಂದಲಿ ಬಂದ ಸ್ವಾಮಿ

ಅಂಜನಗಿರಿಯಲಿ ನಿಂದ

(ಕೊಳಲೂದೋ ಧ್ವನಿ) (ಕೊಳಲು ಧ್ವನಿಯೂದೋ) ಚಂದ ನಮ್ಮ

ಕುಂಡಲರಾಯ ಮುಕುಂದ || 1 ||

ಬೇಟೆಯಾಡುತ್ತ ಬಂದ ಸ್ವಾಮಿ

ಬೆಟ್ಟದ ಮೇಲೆ ನಿಂದ

ನೀಟುಗಾರ ಗೋವಿಂದ ಅಲ್ಲಿ

ಜೇನು ಸಕ್ಕರೆಯನು ತಿಂದ || 2 ||

ಮೂಡಲ ಗಿರಿಯಲಿ ನಿಂತ ಮುದ್ದು

ವೆಂಕಟಪತಿ ಬಲವಂತ

ಈಡಿಲ್ಲ ನಿನಗೆ ಶ್ರೀಕಾಂತ ಈ

ರೇಳು ಲೋಕಕನಂತ || 3 ||

ಆಡಿದರೆ ಸ್ಥಿರವಪ್ಪ ಅ
ಬದ್ಧಗಳಾಡಲು ಒಪ್ಪ
ಬೇಡಿದ ವರಗಳೆನಿಪ್ಪ
ನಮ್ಮ ಮೂಡಲಗಿರಿ ತಿಮ್ಮಪ್ಪ || 4 ||

ಅಪ್ಪವು ಅತಿರಸ ಮೆದ್ದ ಸ್ವಾಮಿ
ಅಸುರರ ಕಾಲಲಿ ಒದ್ದ
ಸತಿಯರ ಕೂಡಾಡುತ್ತಲಿದ್ದ ಸ್ವಾಮಿ
ಸಕಲ ದುರ್ಜನರನು ಗೆದ್ದ || 5 ||

ಬಗೆ ಬಗೆ ಭಕ್ತ್ಯ ಪರಮಾನ್ನ ನಾನಾ
ಬಗೆಯ ಸಕಲ ಶಾಲ್ಯಾನ್ನ
ಬಗೆ ಬಗೆ ಸೊಬಗು ಮೋಹನ್ನ ನಮ್ಮ
ನಗು ಮುಖದ ಸುಪ್ರಸನ್ನ || 6 ||

ಕಾಶಿ ರಾಮೇಶ್ವರದಿಂದ ಅಲ್ಲಿ
ಕಾಣಿಕೆ ಬರುವುದೆ ಚಂದ
ದಾಸರ ಕೂಡೆ ಗೋವಿಂದ ಅಲ್ಲಿ
ದಾರಿ ನಡೆವುದೇ ಚಂದ || 7 ||

ಎಲ್ಲಾ ದೇವರ ಗಂಡ ಅವ
ಚಿಲ್ಲರೆ (ದೈವರ) (ದೈವದ)ಮಿಂಡ
ಬಲ್ಲಿದವರಿಗೆ ಉದ್ದಂಡ ಶಿವ
ಬಿಲ್ಲ ಮುರಿದ ಪ್ರಚಂಡ || 8 ||

ಕಾಸು ತಪ್ಪಿದರೆ ಪಟ್ಟಿ ಬಡ್ಡಿ
ಕಾಸು ಬಿಡದೆ ಗಂಟು ಕಟ್ಟಿ
ದಾಸನೆಂದರೆ ಬಿಡ ಗಟ್ಟಿ ನಮ್ಮ
ಕೇಸಕ್ಕಿ ತಿಮ್ಮಪ್ಪ ಶೆಟ್ಟಿ || 9 ||

ದಾಸರ ಕಂಡರೆ ಪ್ರಾಣ ತಾ

ಧರೆಯೊಳಗಧಿಕ ಪ್ರವೀಣ
ದ್ವೇಷಿಯ ಗಂಟಲ ಗಾಣ ನಮ್ಮ
ದೇವಗೆ ನಿತ್ಯ ಕಲ್ಯಾಣ || 10 ||

ಮೋಸ ಹೋಗುವನಲ್ಲಯ್ಯ ಒಂದು
ಕಾಸಿಗೆ ಒಡ್ಡುವ ಕೈಯ
ಏಸು ಮಹಿಮೆಗಾರನಯ್ಯ ನಮ್ಮ
ವಾಸುದೇವ ತಿಮ್ಮಯ್ಯ || 11 ||

ಚಿತ್ತಾವಧಾನ ಪರಾಕು ನಿನ್ನ
ಚಿತ್ತದ ದಯ ಒಂದೇ ಸಾಕು
ಸತ್ಯವಾಹಿನಿ ನಿನ್ನ ವಾಕು
ನೀನು ಸಕಲ ಜನರಿಗೆ ಬೇಕು || 12 ||

ಅಲ್ಲಲ್ಲಿ ಪರಿಷೆಯ ಗುಂಪು ಮ
ತ್ತಲ್ಲಲ್ಲಿ ತೋಪಿನ ತಂಪು
ಅಲ್ಲಲ್ಲಿ ಸೊಗಸಿನ ಸೊಂಪು ಮ
ತ್ತಲ್ಲಲ್ಲಿ ಪರಿಮಳದಿಂಪು || 13 ||

ಅಲ್ಲಲ್ಲಿ ಜನಗಳ ಕೂಟ ಮ
ತ್ತಲ್ಲಲ್ಲಿ ಬ್ರಾಹ್ಮಣರೂಟ
ಅಲ್ಲಲ್ಲಿ ಪಿಡಿದ ಕೋಲಾಟ ಮ
ತ್ತಲ್ಲಿಂದ ಊರಿಗೆ ಓಟ || 14 ||

ಪಾಪ ವಿನಾಶಿನಿ ಸ್ನಾನ ಹರಿ
ಪಾದೋದಕವೆ ಪಾನ
ಕೋಪ ತಾಪಗಳ ನಿಧಾನ* ನಮ್ಮ
ಪುರಂದರ ವಿಠಲನ ಧ್ಯಾನ || 15 ||

(* ಇದು ನಿಧನ ಎಂದು ತಿಳಿಯಬೇಕು. ಅರ್ಥ ವಿವರಣೆಯಲ್ಲಿ ಕೊಟ್ಟಿದೆ)

ಕಠಿಣ ಪದಗಳ ಅರ್ಥ ಮತ್ತು ಟಿಪ್ಪಣಿಗಳು:

ಈ ಪದದಲ್ಲಿ ತಿರುಮಲೆ-ತಿರುಪತಿಯ ವರ್ಣನೆಯಿದೆ; ಯಾತ್ರೆಯ ವಿವರಗಳೂ ಬಂದಿವೆ. ಅಳಗಿರಿ, ಅಂಜನಗಿರಿ, ಮೂಡಲಗಿರಿ ಇವೆಲ್ಲ ತಿರುಮಲೆಯ ಹೆಸರುಗಳು ಅಳಗಿರಿಯು ಕಡಪಾ ಬಳಿಯಿರುವ ಪುಷ್ಪಗಿರಿಯೆಂದೂ ಹೇಳುತ್ತಾರೆ.

ಕುಂಡಲರಾಯ - ಕೊಂಡವೆಂದರೆ ಬೆಟ್ಟ; ತೆಲುಗು 'ಕೊಂಡಲವಾಡ' ಎನ್ನುವುದರ ಕನ್ನಡ ರೂಪ ಇದು.

ನೀಟುಗಾರ - ನೇರಾಗಿ ನಡೆಯುವವನು (ನೇಟು).

ಈಡಿಲ್ಲ - ಸಮರಿಲ್ಲ.

ತಿಮ್ಮಪ್ಪ - ತಿರುಮಲೆಯಪ್ಪ ಎನ್ನುವುದರ ಮೊಟಕುರೂಪ.

ಅಪ್ಪ - ಅತಿರಸ - ಭಕ್ತ್ಯ ವಿಶೇಷ.

ದಾಸರ ಕೂಡೆ... - ಅಲ್ಲಿ ಯಾತ್ರಿಕರು ಬೆಟ್ಟವೇರುವಾಗ 'ಗೋವಿಂದ' 'ಗೋವಿಂದ' ಎಂದು ಗಟ್ಟಿಯಾಗಿ ಹೇಳುತ್ತಿರುವುದು ವಾಡಿಕೆ.

ಬಲ್ಲಿದರಿಗೆ ಉದ್ದಂಡ - ಅವನ ಹಿರಿಮೆಯನ್ನು ಬಲ್ಲವರಿಗೆ ಹಿರಿಯ; ಉತ್ ದಂಡ ಎಂದರೆ ಎತ್ತಿರುವ ಕೋಲು ಎಂದು ಅಕ್ಷರಾರ್ಥ; ಅಧಿಕಾರಗಳ ದಂಡವು ಶಿಕ್ಷೆ - ರಕ್ಷಣೆಗಳೆರಡಕ್ಕೂ ಸರಿ. ತಪ್ಪನ್ನು ಬಿಡಿಸಿ ಒಪ್ಪನ್ನು ಮಾನ್ಯ ಮಾಡಿ ಕಾಪಾಡುವವನು.

ಪಟ್ಟಿ ಬಡ್ಡಿ - ಲೆಖ್ಖವಿಟ್ಟ ಬಡ್ಡಿ ಹಣ.

ದೇವರಿಗೆ ನಿತ್ಯಕಲ್ಯಾಣ - ಇಲ್ಲಿ ಗುಡಿಯಲ್ಲಿ ಪ್ರತಿದಿನವೂ ದೇವರಿಗೆ ಕಲ್ಯಾಣೋತ್ಸವ ಸೇವೆ ನಡೆಯುತ್ತದೆ.

ನಿಧಾನ - ನಿಧನ; ಕೋಪತಾಪಗಳು ಅಡಗುವುವು.

Classification: Keerthane

Ankita: purandara vittala

Location: Tirupati

Category: Srinivasa Stuti

Sub-Category: Vishnu, srinivasa, karuna, kolalu, mukunda, parvata, govinda, loka, asura, patni, kashi, rameshawara, pati, shiva, billu, rokka, bhumi, mosa, chitta, satya, jana, brahmana, ooru, papa, snana, Dhyana

Pravachana: Vid. Kallapur Pavamanachar

Explanation: NA